

प्रेषक,

राधा रतूड़ी,
प्रमुख सचिव,
उत्तराखण्ड शासन।

सेवा में,

1. समस्त अपर मुख्य सचिव, उत्तराखण्ड शासन।
2. समस्त प्रमुख सचिव/सचिव/प्रभारी सचिव, उत्तराखण्ड शासन।
3. समस्त मण्डलायुक्त/समस्त जिलाधिकारी, उत्तराखण्ड।
4. समस्त विभागाध्यक्ष/कार्यालयाध्यक्ष उत्तराखण्ड।

कार्मिक अनुभाग-2

देहरादून: दिनांक 01 मई, 2017

विषय:- सरकारी सेवा में अनुसूचित जाति तथा अनुसूचित जनजाति के बैकलॉग के पदों को प्राथमिकता से भरे जाने के संबंध में।

प्रति,

उपर्युक्त विषय पर मुझे यह कहने का निदेश हुआ है कि राज्याधीन सेवाओं में लोक सेवा आयोग की परिधि के अन्तर्गत तथा लोक सेवा आयोग की परिधि के बाहर के विभिन्न विभागों के अन्तर्गत सीधी भर्ती के लिए अनुसूचित जाति/जनजाति के रिक्त रह गये पदों को बैकलॉग को भरे जाने के संबंध में कार्मिक विभाग द्वारा समय-समय पर बैकलॉग पदों को आगणित करते हुए चयन की कार्यवाही सम्पन्न कराये जाने हेतु दिशा-निर्देश निर्गत किये गये हैं। शासनादेश दिनांक 20 जून, 2016 द्वारा निम्नवत दिशा-निर्देश निर्गत किये गये हैं:-

- (1)- लोक सेवा आयोग की परिधि के अन्तर्गत तथा लोक सेवा आयोग की परिधि के बाहर के पदों में विभिन्न सेवा संवर्गों में जहां-जहां अनुसूचित जाति-अनुसूचित जनजाति का सीधी भर्ती के सापेक्ष बैकलॉग है, वहां बैकलॉग को पूर्ण करने के लिए शीघ्रातिशीघ्र कार्यवाही करते हुए बैकलॉग के पदों के लिए अधियाचन तत्काल प्रेषित किये जायें।
- (2)- लोक सेवा आयोग की परिधि के अन्तर्गत तथा लोक सेवा आयोग की परिधि के बाहर सीधी भर्ती के अनुसूचित जाति एवं अनुसूचित जनजाति के रिक्त पदों को आगणित कर अधियाचन प्रेषित करके श्रृंखलाबद्ध रूप से विज्ञप्तियां प्रकाशित करने की कार्यवाही सुनिश्चित की जाय। जिन पदों हेतु विज्ञप्तियां प्रकाशित की जा चुकी हैं, उन पर चयन की कार्यवाही शीघ्रता से सुनिश्चित की जाय।
- (3)- उपर्युक्त समस्त कार्यवाही 03 माह के अन्तर्गत प्रत्येक विभाग द्वारा सुनिश्चित की जायेगी।

2- इस संबंध में शासन के संज्ञान में यह तथ्य आया है कि कतिपय विभागों में अभी भी बैकलॉग के रिक्तियां विद्यमान हैं। अतः कृपया उक्त दिशा-निर्देशानुसार अनुसूचित जाति/अनुसूचित जनजाति श्रेणी के आरक्षित बैकलॉग के पदों को अविलम्ब भरने हेतु आवश्यक कार्यवाही करने का कष्ट करे।

भवदीया

(राधा रतूड़ी)
प्रमुख सचिव।